

# सनी लियोनी के बजाय सलमान ने चुना

एजेंसी (वेब वार्ता न्यूज)

बॉलिवुड सुपरस्टार सलमान खान ने अपनी

अगली फिल्म दबंग 3 की शूटिंग शुरू कर दी है। हाल में नर्मदा नदी के किनारे हो रही इस शूटिंग की कुछ तस्वीरें सामने आई थीं। इन तस्वीरों के अलावा फिल्म के सॉन्ग हुड़ हुड़ दबंग का एक विडियो भी सोशल मीडिया पर लीक हुआ था। अब इस फिल्म के बारे में एक और अपडेट सामने आई है।

बताया जा रहा है कि फिल्म में एक आइटम सॉन्ग रखा जाना है। पहले इस सॉन्ग के लिए सनी लियोनी को लिया जाना था लेकिन बाद में सनी के बजाय इसके लिए खूबसूरत मौनी रॉय को फाइनल किया गया है। बताया जा रहा है कि फिल्म के डायरेक्टर प्रभुदेवा और अरबाज खान इस गाने के लिए सनी लियोनी को ही लेना चाहते थे लेकिन सलमान खान ने इसके लिए मौनी रॉय का चुनाव किया। सलमान यह भी नहीं चाहते थे कि सनी इस गाने को करें। इस सॉन्ग में सलमान खान भी दिखाई देंगे।



## मौनी रॉय का नाम

बता दें कि पहली दबंग मलाइका अरोड़ा ने आइटम सॉन्ग किया था जबकि दबंग 2 में आइटम नंबर करीना कपूर ने किया था। अब तीसरी फिल्म में मौनी रॉय अपने जलवे दिखाती नजर आएंगी। सलमान खान के साथ तुमके लगाती मौनी को देखना दिलचस्प होगा। बता दें कि सनी लियोनी ने बॉलिवुड में कई आइटम सॉन्ग किए हैं जबकि मौनी रॉय इससे पहले केजीएफ में गली गली आइटम सॉन्ग कर चुके हैं।

# परिणीति ने साइना नेहवाल बायोपिक के लिए शुरू की ट्रेनिंग

ऐक्ट्रेस परिणीति चोपड़ा हालिया रिलीज फिल्म केसरी में नजर आई थीं। फिल्म में उनका रोल भले ही छोटा रहा हो लेकिन उनके काम को दर्शकों के साथ-साथ क्रिटिक्स ने भी सराहा। अब परिणीति अपने अगले प्रोजेक्ट के लिए जी-जान से जुट गई हैं जो कि बैडमिंटन प्लेयर साइना नेहवाल की बायोपिक है। बता दें, पहले इस रोल को श्रद्धा कपूर को निभाना था लेकिन तैयारियां करने के कुछ महीनों बाद कुछ कारणों से वह इस प्रोजेक्ट से हट गईं। सूत्रों की मानें तो श्रद्धा का टाइट शेड्यूल इसकी मुख्य वजह थी।

बात करें परिणीति की तो कैरक्टर में ढलने के लिए वह काफी हार्ड ट्रेनिंग कर रही हैं। फिल्म का डायरेक्शन अमोल गुप्ते कर रहे हैं जो चाहते हैं कि शूटिंग शुरू करने से पहले परिणीति कम से कम 3 से 4 महीने की ट्रेनिंग करें।

हाल ही में ऐक्ट्रेस ने खुद की एक तस्वीर अपलोड की थी जिसमें वह बैडमिंटन कोर्ट में नजर आ रही थीं। इस बायोपिक के अलावा परिणीति फिल्म जबरिया जोड़ी में सिद्धार्थ मल्होत्रा के ऑपोजिट दिखेंगी। वहीं, अर्जुन कपूर के साथ वह संदीप और पंकि फरार में नजर आएंगी।

## ऑल्ट बालाजी की वेब सीरीज रागिनी एमएमएस 2 में लीड रोल निभाएंगी

# सनी लियोनी

सेन्सेशनल वेब-सीरीज रागिनी एमएमएस जल्द ही ऑल्ट बालाजी के पर अपने अगले सीजन साथ वापसी करने को तैयार है। बता दें रागिनी एमएमएस रिटर्न्स में करिश्मा शर्मा, रिया सेन, सिद्धार्थ गुप्ता और निशांत सिंह मुख्य भूमिकाओं में थे।

वेब सीरीज के अगले सीजन की मुख्य भूमिका कौन निभाएगा इसके बारे में अभी अटकलों का बाजार गर्म है। तमाम मीडिया रिपोर्ट के बारे में बात करें तो फिल्म रागिनी एमएमएस 2 की अभिनेत्री सनी लियोनी इस बार इस वेब सीरीज के दूसरे सीजन में मुख्य भूमिका निभा सकती हैं। टेलीचक्र

के सूत्रों के अनुसार, निर्माताओं ने सनी लियोनी से करार कर लिया है। वह रागिनी एमएमएस फ्रैंचाइजी के लिए नई नहीं हैं क्योंकि उन्होंने इससे पहले रागिनी एमएमएस 2 में मुख्य भूमिका निभाई थी। सनी ने बिग बॉस 5 के साथ टेलीविजन में कदम रखा। उन्होंने बॉलीवुड में आइटम नंबरस से शुरुआत की और फिर जिस्म 2, एक पहेली लीला, रईस और वन नाइट स्टैंड जैसी फिल्मों में काम किया। हाल ही में सनी जी-5 पर अपनी वेब सीरीज करनजीत कौर - द अनटोल्ड स्टोरी ऑफ सनी लियोनी में नजर आई थी।

## अमीषा पटेल ने सोशल मीडिया पर लगाया हॉटनेस का तड़का

अभिनेत्री अमीषा पटेल भले ही शुरुआती सफलता के बाद बॉलीवुड में कोई बड़ा धमाल नहीं कर पाई हों, लेकिन सोशल मीडिया पर उनकी अच्छी खासी फैन फॉलोइंग है। अमीषा भी अपने फैंस के लिए लगातार अपनी तस्वीरें और वीडियोज शेयर करती रहती हैं। हाल ही में अमीषा ने इंस्टाग्राम पर अपनी ब्लैक बिकिनी में तस्वीरें शेयर की हैं। इस तस्वीर में अमीषा काफी हॉट लग रही हैं।

बॉलीवुड से किनारा कर चुकी अमीषा पटेल बेशक बॉलीवुड में खास ना चली हों लेकिन सोशल मीडिया पर वे खूब एक्टिव हैं। अमीषा ने कुछ वक्त पहले रेड हॉट स्विमसूट में फोटोशूट भी करवाया था। उनका ये फोटो शूट उनके फैंस को

काफी पसंद आया था। अब अमीषा ने एक बार फिर बिकिनी में अपनी हॉटनेस शो की है।

बता दें कि अमीषा ने अपने करियर की शुरुआत सुपरस्टार ऋतिक रोशन के साथ कहा न प्यार है से की थी। अपने डेब्यू में ही ब्लॉकबस्टर हिट देकर अमीषा रातों रात बॉलीवुड में छा गई थीं। इसके बाद इनके खाते में गदर जैसी और भी कई बड़ी हिट्स आईं। लेकिन धीरे-धीरे अमीषा के करियर का ग्राफ नीचे चला गया और उन्हें फिल्मों में साइड रोल में देखा जाने लगा। फिलहाल अमीषा बीते कुछ वक्त से बड़े पर्दे से पूरी तरह से गायब हैं। हालांकि वो सोशल मीडिया पर एक्टिव हैं।



## जोया अख्तर मेड इन हैवन-2 के लिए काम पर लौटेंगी

गली बॉय और मेड इन हैवन की सफलता के रथ पर सवार जोया अख्तर ने बिना समय बर्बाद करते हुए मेड इन हैवन के दूसरे सीजन पर काम शुरू कर दिया है। अपनी दो विशाल परियोजनाओं की सफलता का स्वाद चखने के बाद जोया अख्तर ने अपने दोस्तों और सहयोगियों के लिए एक पार्टी का आयोजन किया था। जश्न के तुरंत बाद, फिल्म निमोता ने बुधवार को अपनी बहुप्रशंसित वेब श्रृंखला की दूसरी किस्त पर काम शुरू कर दिया है।

अपनी हालिया आउटिंग के कारण फिल्म निर्माता के रूप में गहरी छाप छोड़ने वाली, जोया अख्तर ने अपनी हर नई

परियोजना के साथ अपेक्षा का स्तर एक पायदान ऊपर कर दिया है। बस्तियों से एक रैपर के उदय की



कहानी को पर्दे पर पेश करते हुए, ब्लॉकबस्टर हिट गली बॉय वास्तविक

जीवन के रैपर्स डिवाइन और नेजी से प्रेरित थी। मेड इन हैवन भी समकालीन समय में सबसे अधिक पसंद की जाने वाली वेब श्रृंखला बन गई है। दोनों कंटेंट को बड़े पैमाने पर इसकी अनोखी कथानक और प्रभावशाली किरदार के लिए सरहाया जा रहा है और इन दो जानदार कहानियों के पीछे स्पष्ट रूप से जोया का हाथ है।

जोया अख्तर जो अपनी पिछली रिलीज लक बाय चांस, जिंदगी ना मिलेगी दोबारा और दिल धड़कने दो के साथ अपने समय से एक कदम आगे रही हैं, वह अब गली बॉय के साथ बॉक्स ऑफिस धूम मचा रही है। चार फीचर फिल्म, दो शार्ट फिल्म और एक वेब श्रृंखला के सफर के साथ, जोया अख्तर उन अग्रणी फिल्म निर्माताओं में से एक हैं, जिन्होंने मनोरंजन उद्योग में अपनी एक जगह बना ली है।

## जाह्नवी कपूर और राजकुमार राव का फोटो देख ईशान खट्टर हुए नाराज

ऐक्ट्रेस जाह्नवी कपूर और ईशान खट्टर की जोड़ी फैन्स को काफी पसंद है। फिल्म धड़क में इन दोनों के बीच की केमिस्ट्री को काफी पसंद किया गया था। रियल लाइफ में भी ये दोनों सितारे अच्छी बॉन्डिंग शेयर करते हैं। इस वजह से दोनों के रिलेशनशिप में होने की खबरें भी आती हैं। इनकी स्पेशल बॉन्डिंग की झलक तब भी देखने को मिली जब जाह्नवी के फोटो पर ईशान ने मजेदार कॉमेंट किया।

दरअसल, जाह्नवी कपूर ने अपने इंस्टाग्राम पर राजकुमार राव के साथ फोटोज शेयर किए हैं, जिन्हें फैन्स काफी पसंद कर रहे हैं। लाखों लाइक्स पा चुके इन फोटोज पर कॉमेंट करने वालों में से एक ईशान खट्टर भी थे।

उन्होंने मजाकिया लहजे में जाह्नवी से नाराजगी जाहिर की कि ऐक्ट्रेस ने उन्हें फोटो लेने के लिए क्रेडिट नहीं दिया। ईशान ने लिखा, तो अब ऐसा होने वाला है... ठीक है मैं बिना फोटो क्रेडिट के ही जी लूंगा।

वैसे आपको बता दें कि, जाह्नवी और राजकुमार राव की यह तस्वीरें फिल्मफेयर मिडल ईस्ट अवॉर्ड्स के दौरान की हैं। इस फंक्शन में ईशान और जाह्नवी ने भी दर्शकों की मांग पर झिंगाट सॉन्ग पर छोटी सी परफॉर्मेंस दी थी।